
ПАД КРЫЖАМ ПАКУТЫ 


Дзяды -1989 





Шасьцімэтровы крыж, пастаўлены ў Курапацкім лесе на ўшанаваньне памяці 
ахвяраў сталінізму. На папярэчцы крыжа гады злачынстваў: 1 93 7-1941. Фота 
газэты «Літаратура і мастацтва» (3.ХІ.89). 


У Менску 29-га кастрычніка бацькі 
й дзеці, старыя, моладзь, з кветкамі, 
зь бел-чырвона-белымі сьцяжкамі, пе- 
равязанымі жалобнымі стужачкамі, 
сабраліся а 12-ай гадзіне каля брамы 
Ўсходніх магілак, каб адзначыць сьвя- 
ты для кожнага Беларуса дзень Дзя- 
доў. Адтуль вялікая калёна - каля 50 
тысячаў чалавек -- накіравалася ў Ку- 
рапаты, дзе ад 1937 году да чэрвеня 
1941-га было забіта чвэрць: мільёну ча- 
лавек. Нашчадкі прыйшлі сюды, каб 
паставіць Крыж Пакуты за нявінна за- 
бітых продкаў. Крыж Пакуты асьвяці- 
лі праваслаўны. каталіцкі й пратэ- 
станцкі сьвятары. Малітвы на пасьвя- 
чэньне Крыжа сказалі ксёндз Ян Мату- 
сэвіч і праваслаўны сьвятар а. Аляк- 
сей. Пасьля адбыўся жалобны мітынг, 


на якім прамовілі старшыня «Марты-. 


ралёгу Беларусі», ён-жа старшыня 
Сойму Беларускага Народнага Фронту 
Зянон Пазьняк, намесьнік старшыні 
«Мартыралёгу», пісьменьнік Уладзік 
Арлоў, народны пісьменьнік Янка 
Брыль, а таксама сьветкі тых жудас- 
ных расстрэлаў -- жыхаркі вёскі Цна 
Вольга Бароўская і Марыя Пася- 
шук, -- Мая Кляшторная, дачка забі- 
тага ў 1937 годзе паэта Тодара Кляш- 
торнага, ды іншыя жыхары Менску, 
якіх непасрэдна ці ўскосна закранула 
“гэтая трагедыя. 


Сёлета Дзяды адзначаліся ня толькі 
ў Менску, але і ў многіх гарадох Бела- 
русі: у Віцебску, Баранавічах, Гарод- 
ні, Магілеве, Бярэсьці. Як летась у 
Менску, не абыйшлося без бязглуздых 
забаронаў. Гэтак, берасцейская рада 
Беларускага Народнага Фронту мусіла 
праводзіць Дзяды бяз санкцыі гара- 
дзкіх уладаў. Міліцыя спрабавала 
арыштаваць арганізатараў сьвята, але 
людзі не дазволілі гэта зрабіць. Ад- 
быўся мітынг-рэквіем, на якім былі 
згаданыя імёны тых, хто загінуў за во- 
лю Бацькаўшчыны пад Грунвальдам. 
пад Воршай, пад сьцягамі Касьцюшкі 


і Каліноўскага, у сталінскіх ды фа- 


шыстаўскіх засьценках. Увечары на 
старых Дрышанскіх могілках былі за- 
паленыя сьвечкі памяці. 

У Магілеве таксама Дзяды былі за- 
бароненыя, але пасьля набажэнства ў 
саборы на Быхаўскім рынку, незва- 
жаючы на тое, што найбліжэйшая да- 
рога туды была перакрытая міліцыян- 
тамі, жалобны мітынг усеяроўна ад- 
быўся ў тым раёнё, дзе нядаўна былі 
выяўленыя месцы расстрэлаў бязьвін- 
нях ахвяр сталінізму. Мітынг вёў на- 
родны дэпутат СССР, сябра Сойму 
БНФ Сяргей Гаўрусёў. 

(Паводля паведамленьняў менскіх карэс- 


пандэнтаў Беларускае сэкцыі радыё «Сва- 
бода»). 


ДЭМАНСТРАЦЫЯ «ЧАРНОБЫЛЬСКІ ШЛЯХ». 


«Для нашай нацыі няма сёньня бяды большай, 
чым гэтая пагроза фізычнай сьмерці». 


У Мёнску 30-га верасьня сёлета ад- 
быўся мітынг «Чарнобыльскі шлях», 
арганізаваны Беларускім Народным 
Фронтам «Адраджэньне». Тысячы жы- 
хароў Беларусі прайшлі шэсьцем па 


Ленінскім праспэкце, галоўным у ста-. 


ліцы. Ні моцны дождж, ні мэгафон- 
ныя выкрыкі міліцыі, якія ўгавор- 
валі людзей ня ўдзельнічаць у несанк- 
цыянаваным мерапрыемстве і пагра- 
жалі арганізатарам штрафамі, ня зму- 
сілі людзей выйсьці з агульнай калё- 
ны, якая накіроўвалася да плошчы Ле- 


“ніна. Там, пад самымі вокнамі Дому 


ўраду, адбыўся амаль 50-тысячны мі- 


тынг, на якім ізноў прагучэла чарно- 


быльская тэма. 

“Першым выступіў старшыня Сойму 
БНФ Зянон Пазьняк. Арганізатары 
мітынгу запрасілі таксама кіраўнікоў 
рэспублікі: старшыню Савету Міні- 
страў БССР Кавалёва, старшыню Прэ- 
зыдыюму ВС БССР. Дземяньцея і пер- 
шата сакратара ЦК. КПБ Сакалова. 
Аднак ніхто зь іх.не зьявіўся. 

На мітынгу выступілі з прамовамі 
прадстаўнікі 17 заражаных радыяцыяй 
раёнаў Беларусі Гомёльскай, Магілеў- 
скай, “Берасьцейскай і1 Менскай воб- 
ласьцяў. Яны расказалі аб цяжкім эка- 
намічным палажэньні, аб радыяцый- 
ным генацыдзе з боку ўладаў, выкры- 
валі дэзынфармацыю”і замоўчваньне 
фактаў на працягу трохгадовага пэрыя- 
ду. Шчырым болем былі прасякнутыя 
словы. прамоўцаў. Быў узьняты цэлы 
рад пытаньняў, адказаў на якія людзі 
яшчэ ўсё чакаюць. 

Беларускія вучоныя выклалі на мі- 
тынгу сваю канцэпцыю выпраўленьня 
становішча: адтуль, дзе нельга вырош- 
чваць чыстую ад радыяцыі прадук- 
цыю, людзі павінны быць выселеныя 
ў «чыстыя» раёны Беларусі. Кожнаму, 
хто хацеў-бы перасяліцца, урад паві- 
нен даць адпаведныя сродкі. 

Чаканым на мітынгу было выступ- 
леньне народнага дэпутата СССР пісь- 
меньніка Алеся Адамовіча. Прамоўца 
сказаў, што Чарнобыль зьвязаны ня 
толькі зь вялікай хлусьнёй, але й з бес- 
пасярэднімі службовымі злачынст- 
вамі. І мы прыйдзем усё-ткі да экаля- 
гічнага «Нюрэнбэргу», сказаў прамоў- 


ца, да гэтага няўхільна справа ідзе: Та- 


му што, калі ня спыніць гэтую безад- 
казнасьць, гэтую кругавую паруку 
хлусьні на ўсіх узроўнях. нават самых 
высокіх, дык мы ня выратуемся... Ка- 
лі мы хочам, каб тыя сродкі, што мы 
зьбіраем у Чарнобыльскі фонд, былі 
выдаткаваныя з карысьцяй. сказаў 
Адамовіч, мы павінны замяніць усіх 
людзей, што так ці інакш хлусілі нам 
гэтыя тры гады. І зрабіць гэта мож- 
на... 

На мітынгу выступіў таксама сябра 
Сойму БНФ Міхась Скобаль і заклі- 
каў усіх ствараць на прадпрыемствах 
забастовачныя камітэты. Толькі яны, 
на ягоную думку, дапамогуць працоў- 
ным у іхным змаганьні за дэмакра- 
тыю. 


Вынікам амаль трохгадзінага мі- 
тынгу стала ніжэй зьмешчаная ўхвала: 

Змарнаваны час, калі рашучыя за- 
хады маглі-б выратаваць людзей ад 
чарнобыльскай радыяцыі. Гэта пэры- 
яд росту захворваньняў. На Беларусі 
зафіксаваныя першыя выпадкі пака- 
лечаных радыяцыяй дзяцей. Для на- 
шай нацыі няма сёньня бяды боль- 
шай, чым гэтая пагроза фізычнай сь- 
мерці. Бязьдзейнасьць уладаў, дэ- 
зынфармацыя, замоўчваньне са- 
праўднай небясьпекі, спарадзілі 
няўпэўненасьць у будучыні, страх за 
жыцьцё і лёс сваіх дзяцей. У рэспуб- 
ліцы, асабліва ў заражаных зонах, 
склалася нэрвовае, напружанае ста- 


“новішча. Людзі Беларусі адчуваюць 


сябе аб'ектам злачынных, мэдыка-ра- 
дыяцыйных досьледаў. Чацьверты год 
працягваецца вытворчасьць заража- 
най радыяцыяй сельскагаспадарчай 
прадукцыі, якая цалкам спажываец- 
ца ў рэспубліцы. У Саюз-жа параней- 
шаму. пастаўляецца толькі «чыстая» 
прадукцыя: Радыяцьй не баяцца 
толькі тыя, хто харчуецца спэц- 
прадуктамі са спэцгаспадарак. 


“Удзельнікі мітынгу патрабуюць: 


1. У аснову дзяржаўнага пляну па 
выратаваньні ахвяраў чарнобыль- 
скай. катастрофы павінна быць па- 
кладзеная не маскоўская канцэпцыя 
35 бэраў за жыцьцё, якая, па сутнась- 
ці, ператварае пятую частку Белару- 


сі ў радыя-лепразорый, а канцэпцыя 


беларускіх вучоных: там, дзе нельга 
атрымаць «чыстую» прадукцыю хар- 
чаваньня, людзям нельга жыць. 

г. “Адсяленьне насельніцтва ---ка- 
лектыўнае і індывідуальнае -- з ра- 
дыяцыйна заражаных зонаў павінна 
адбывацца ў межах Беларусі, пачы- 
наючы зь 1-га студзеня 1990 году з вы- 
платай абавязковай кампэнсацыі ў 
грашовым і матар'яльным выражэнь- 
ні за страту здароўя, гаспадаркі, і на 
сацыяльную адаптацыю. Неабходна 
прызнаць непарушным права кожнага 
чалавека самому вырашаць -- застац- 
ца яму ў заражанай зоне, ці выяж- 
джаць зь яе. 

з. Распачаць крымінальную спра- 
ву па фактах службовага злачынства, 
стварэньня штучнай сакрэтнасьці і 


сьведамага непрыняцьця патрэбных 


мераў для абароны і выратаваньня 
людзей --- супраць былога першага са- 
кратара ЦК КПБ Мікалая Сьлюнько- 
ва, былога старшыні Савету Міні- 


“страў БССР Георгія Таразевіча, стар- 


шыні Савету Міністраў БССР Міхаі- 
ла Кавалёва, начальніка штабу гра- 
мадзянскай абароны БССР Аверкія 
Грышаніна, былога старшыні Дзярж- 
аграпраму БССР, намесьніка старшы- 
ні Савету Міністраў БССР Юрыя Ху- 
саінава, былога галоўнага санітарна- 
га лекара БССР, цяпер кіраўніка 
справаў Саўніму БССР Віктара 
Бур'яна, галоўнага санітарнага лека- 
ра БССР Аляксандра Кандрусева». 

Я. САКАЛОЎ: «БЫЦЬ ЦІ НЯ БЫЦЬ 
САВЕЦКАЙ УЛАДЗЕ» 


Галоўная прыкмета мысьленьня за- 
стойнае брэжнеўскае пары -- гэта ва- 
люнтарысцкае непрызнаваньне рэча- 
сінасьці (часамі проста няздольнасьці 
яе распазнаваць). Першы сакратар ЦК 
Кампартыі Беларусі Яфрэм Сакалоў з 
гледзішча на палітычны стан у рэспуб- 
ліцы -- тыповы брэжневец, хоць і 
прызначаны на цяперашнюю пасаду 
ўжо Гарбачовым. Палітычна застой- 
нае мысьленьне Сакалоў дэманструе 
кожны раз, калі аналізуе й ацэньвае 
сучаснае палажэньне на Беларусі. 
Свой закаранелы дагматызм у гэтай га- 
ліне ён зырка прадэманстраваў яшчэ 
раз на пленуме ЦК КПБ 18 каст- 
рычніка сёлета. Гэта быў апошні пле- 
нум рэспубліканскае партарганізацыі 
перад тым, як БССР, пачынаючы ад 
1-га студзеня 1990 году, пяройдзе на 
гэтак званы рэспубліканскі гасразьлік 
(гаспадарчы разьлік), гэта значыць. 
будзе мець пэўную аўтаномію ў экана- 
мічных і фінансавых справах. На зга- 
даным пленуме Сакалоў сказаў, што 
«істотнае павышэньне самастойнасьці 
(БССР), улік нацыянальнага фактару. 
улік спалучэньня нацыянальных і ін- 
тэрнацыянальных каштоўнасьцяў пры- 
мушаюць выпрацаваць Праграму Кам- 
партыі Беларусі». Дагэтуль КПБ свае 
асобнае праграмы ня мела, а кіравала- 
ся агульнасаюзнай праграмай КПСС. 

Асобная праграма спатрэбілася пар- 
тыйнаму кіраўніцтву ў Менску ня 


толькі дзеля гасразьліку. Важным. 


штуршкому тут сталася праграма Бела- 
рускага Народнага Фронту «Адра- 
джэньне», прынятая сёлета ў чэрвені 
на ўстаноўчым зьезьдзе Фронту. 

На Беларусі цяпер рыхтуюцца да вы- 
бараў. «Мы на парозе палітычнае рэ- 
формы -- выбараў Вярхоўнага Савету 
БССР і мясцовых Саветаў, -- сказаў 
Сакалоў на пленуме. Ен заклікаў пар- 
тыйцаў змабілізаваць усе сілы, каб не 
прайграць «БО ПЫТАНЬНЕ АБ ВЫ- 
БАРАХ, -- сказаў Сакалоў, -- ГЭТА 
ПЫТАНЬНЕ АБ ТЫМ, БЫЦЬ ЦІ НЯ 
БЫЦЬ САВЕЦКАЙ УЛАДЗЕ У ЛЕ- 
НІНСКІМ РАЗУМЕНЬНІ, БЫЦЬ ЦІ 
НЯ БЫЦЬ САЦЫЯЛІСТЫЧНАМУ 
ЛАДУ, БЫЦЬ ЦІ НЯ БЫЦЬ КАМУ- 
НІСТЫЧНАЙ ПАРТЫІ». Сакалоў б'е 
на трывогу, бо ведае, штб адбылося ў 
Польшчы й Вэнгрыі, чуе пра статы- 
сячныя дэманстрацыі ў Ляйпцыгу й 
Празе, дзе людзі дамагаюцца скон- 
чыць з камуністычным манаполем на 
ўладу. Але дагматызм у Сакалова бярэ 
верх над здаровым палітычным глуз- 
дам: правадыр партбюракратыі яшчэ 
ўсё спадзяецца, кажучы словамі ягона- 
га дакладу, «забясьпечыць палі- 
тычнымі сродкамі ініцыятыўна-аван- 
гардную ролю партыі ўва ўсіх сфэрах 
жыцьця». Інакш кажучы, ніякіх 
прынцыповых зьменаў у дачыненьнях 
паміж грамадзтвам ! партыйнай ула- 
дай Яфрэм Сакалоў не прадбачыць. 
Наадварот. «Новыя ўмовы эканаміч- 
най дзейнасьці, -- кажа ён. -- выма- 


таюць ад нас (камуністаў -- Я.З.) і но- 


вых падыходаў да ўзмацненьня партый- 
ных уплываў на гэтыя працэсы». Але 
Сакалоў тут-жа прадэманстраваў сваю 
няздольнасьць да «новага падыходу» ў 
рэагаваньні на новыя палітычныя зья- 
вы ў рэспубліцы. У тым, што пала- 
жэньне на Беларусі сёньня новае ў вы- 
ніку дзейнасьці Беларускага Народна- 
га Фронту, няма ніякага сумніву. Сака- 
лоў сам пра гэта сьветчыць. заяўляю- 
чы. што пытаньне сёньня стаіць, 
«БЫЦЬ ЦІ НЯ БЫЦЬ САВЕЦКАЙ 
УЛАДЗЕ». Хто-ж гэта ёй так пагра- 
жае. калі не Беларускі Народны 
Фронт? Ды Сакалоў вельмі добра ве- 
дае пра гэта. але прывыкшы пушчаць 
ДЫМ у ВОЧЫ, ён разьлічвае на інфарма- 
цыйны манаполь. на непаінфармава- 
насьць выбаршчыкаў «глыбінкі», на 
інэрцыю іхнае застрашанасьці. Так як 


некалі сталінцы наганялі страх на лю-. 


дзей словамі «ворагі народу», «агенты 
імпэрыялізму». «трацкісты», гэтак 
Сакалоў на пленуме застрашваў сваіх 
слухачоў «пэўнымі сіламі». «экст- 
рэмістамі» ды іхным «ашалелым імк- 
неньнем за плячыма народу ўмацавац- 
ца ў собскай уладзе». Гэта пра Белару- 
скі Народны Фронт «Адраджэньне». 
Стары камуніст Максім Танк на 
пісьменьніцкім пленуме ў травені ле- 
тась трапна сказаў пра савецкую гіста- 
рычную «навуку», што «цяжка знайсь- 
ці ў летапісах усяго чалавецтва нешта 
падобнае да такога масавага ачмурэнь- 
ня». Яфрэм Сакалоў, адмаўляючыся 
называць у палітычнай спрэчцы БНФ, 


разьлічвае ўсё яшчэ на «масавае ачму- 


рэньне». Мала таго, ён яшчэ й публіч- 
насьць хоча заціснуць. «Мы рашуча 
выступаем, -- заявіў ён на тым-жа пар- 
тыйным пленуме, -- супраць імкнень- 
ня асобных газэтаў і часапісаў адыйсь- 
ці ад партыйных прынцыпаў, выкрыў- 
ляць праўду ўва ўгоду вузкому колу асо- 
баў» («Сельская газета», 19.Х.89). Рэч у 
тым, што некаторыя органы друку 
БССР называюць рэчы сваймі імёна- 
мі, падаюць факты, пішуць пра БНФ. 

Сакалоў-жа хоча, каб усе газэты й 
часапісы рабілі так, як зрабіла нядаў- 
на БЕЛТА з паведамленьнем пра сёлет- 
ні шматтысячны жалобны мітынг У 
Курапатах, арганізаваны «Мартыра- 
лёгам Беларусі» й Беларускім Народ- 
ным Фронтам. У белтаўскім «паведа- 
мленьні», як і ў сакалоўскім дакладзе 
на пленуме, ні славечка пра арганіза- 
тараў, ні адзінага прозьвішча прамоў- 
цаў. Бач, няхай чытач «Сельской газе- 
ты» падумае, што гэта ўсё партыя ро- 
біць. 

Ашуканства, часамі таннае й под- 
лае, на кожным кроку. Дык ці можа 
партыя, карыстаючыся гэткімі мэта- 
дамі, прэтэндаваць на «ініцыятыўна- 
авангардную ролю» ў грамадзтве? Ка- 
лі беларускае грамадзтва будзе добра 
паінфармаванае, яно дасьць нядву- 
значны адказ на гэтае пытаньне ў на- 
ступных выбарах. Янка Запруднік 


НА ШЛЯХУ ДА СВАБОДЫ 


Прамова Зянона Пазьняка на 2-ім зьезьдзе 
Латыскага Народнага Фронту 


Паважаныя сябры, глыбакапаважа- 
ныя спадарыні й спадары! 

Я рады прывітаць высакадастойны 
зьезд ад імя Беларускага Народнага 
Фронту. У нас шмат агульных прабле- 
маў, дзеля гэтага я дазволю сабе вы- 
казаць некаторыя меркаваньні. Га- 
лоўныя пытаньні, што аб'ектыўна ста- 
яць цяпер перад рэспублікамі, гэта 
пытаньні нацыянальнага адраджэнь- 
ня, нацыянальнае незалежнасьці. 
Яшчэ паўтара году таму сытуацыя бы- 
ла іншай. Нацыянальнае адраджэнь- 
не ўспрыймалася як складовая частка 
дэмакратызацыі грамадзтва, сувэрэ- 
нітэт выглядаў зусім дасягальным -- 
шляхом перабудовы СССР, падпі- 
саньнем новае саюзнае ўмовы на ас- 
нове канфэдэрацыйнай сувязі паміж 
свабоднымі рэспублікамі. Але мінуў 
час, і стала ясна, што карэннае зьме- 
ны функцыяў партыйнае звышдзяр- 
жавы не прадбачыцца. За перабу- 
довачным спрэчакслоўем прыймаюцца 
антыдэмакратычныя законы, ськіра- 
ваныя на замацаваньне цэнтраліза- 


КАНЕЦ ІМПЭРЫІ? 


На савецкім тэлебачаньні ў нядзелю 
15 кастрычніка акадэмік Юры Рыжоў, 
народны дэпутат і старшыня камісіі 
ВС СССР да справаў навукі й куль- 
туры, адказваючы на пытаньне, ці трэ- 
ба надаваць расейскай мове статус дзяр- 
жаўнай мовы СССР, сказаў, што «час 
імпэрыяў мінуўся, мы ня можам увахо- 
дзіць у дваццаць першае стагодзьдзе як 
імпэрыя», а дзеля гэтага, на думку Ры- 
жова, няма патрэбы абвяшчаць расей- 
скую мову дзяржаўнай мовай СССР. 


ДАКУМЭНТЫ БНФ 
«АДРАДЖЭНЬНЕ» 


У Менску выйшла нядаўна друкава- 
ная брашура (38 бб.) «Праграмныя да- 
кумэнты БНФ “Адраджэньне”». У пуб- 
лікацыі зьмешчаныя: Зварот Уста- 
ноўчага Зьезду БНФ да грамадзянаў 
Беларусі; Праграма БНФ; Статут 
БНФ; Ухвалы (рэзалюцыі) Уста- 
ноўчага зьезду. 


НУТРАНАЯ ПУБЛІКАЦЫЯ 
СУПРАЦЬ БНФ 


У другой палавіне сёлетняга году ў 
Менску выйшла кніжка на 96 старонак 
друку пад заг. «Справочный материал 
(в помоіць лектору, политинфорато- 
ру)». Гэта нутраная інструкцыя пар- 


стыйным прапагандыстам, як аргумэн- 


таваць супраць Праграмы Беларускага 
Народнага Фронту «Адраджэньне». 
Інструкцыя распрацаваная брыгадай 
спэцыялістаў з АН БССР ды з рэспуб- 
ліканскіх міністэрстваў адукацыі, 
юстыцыі, культуры, замежных спра- 
ваў, пракуратуры, Дзяржкампрыроды, 
Дзяржкамвыду. У кнізе пункт на пункце 
бярэцца цьверджаньне або палажэньне 
Праграмы БНФ і даецца на яго адказ. 

Выданьне гэтае кнігі -- гэта свайго 
роду прызнаньне эфэктыўнасьці Бела- 
рускага Народнага Фронту, як палі- 
тычнае сілы. У сябе ўнутры партыйнае 
кіраўніцтва вучыць лектараў і паліт- 
інфарматараў, як аргумэнтаваць су- 
праць БНФ, а навонкі, у публічных 
выступленьнях і ў афіцыйным друку 
робіць усё магчымае, каб як найменш 
гаварыць пра БНФ. Гэткім замоўч- 
ваньнем БНФ партбюракраты хочуць 
выпраўдаць сваю адмову зарэгістра- 
ваць гэтую масавую грамадзкую арга- 
нізацыю, прызнаць ёй афіцыйны ста- 
тус. 


ванае ўлады, а доля рэспублікаў ні- 
кога ня цікавіць, апрача іх самых. 
Палажэньне, якое склалася -- гэта 
вынік палітычнае непасьлядоў- 
насьці, двурушнасьці й эклектыч- 
насьці дактрыны перабудовы, заду- 
манае ў лібэральным асяродзьдзі 
вышэйшага партыйнага кіраўніцтва, 
як экстранная мера для ўратаваньня 
карабля, што йдзе на дно -- савецкае 
партыйнае імпэрыі. 

Галоўная тэза, якая аб'ядноўвае ця- 
пер партыйных лібэралаў, партыйных 
радыкалаў і кансэрватараў ды нават 
ладную частку расейскае дэмакра- 
тыі, што актыўна выступае за перабу- 
дову, -- гэта тэза ўмацаваньня, як яны 
кажуць, «нашага супольнага дому», г. 
зн. адзінае партыйнае дзяржавы 
СССР. Нашай супольнай турмы наро- 
даў, якая стаецца для нас нашай су- 
польнай дамавінай. Праўдападобна, 
выходзячы з гэтае тэзы аб «суполь- 
ным доме», ЦК КПСС запрапанаваў 
замацаваць расейскую мову дзяржаў- 
най мовай у СССР. Гэтага рэакцый- 
нага палажэньня не адважыўся ўслух 
вымавіць нават Сталін, але нава- 


жыўся вымавіць яго Гарбачоў. За- 
праўды, як сказаў хтосьці з народных 
дэпутатаў, цяжка быць адначасна лі- 
дэрам перабудовы й лідэрам намэнк- 
лятуры. Прагрэсыўная, аднак, не кан- 
фармісцкая вялікадзяржаўная тэза 
захаваньня «супольнага дому» і цэнт- 
ралізаванае дзяржавы шляхам на- 
шываньня дэмакратычных латак, пра- 
грэсыўны працэс здабываньня свабо- 
ды чалавекам і выплываючае адсюль 
самавызначэньне народаў. Прагрэ- 
сыўны працэс распаду імпэрыі і ўтва- 
рэньня свабодных дзяржаваў, а не 
рэанімацыя і рамонт звышдзяржавы. 
Начацьвертым годзе перабудовы ста- 
ла ясна, што Масква не зацікаўленая 
ў рэальным згуртаваньні народў, якія 
знаходзяцца ў крытычным стане. У 
гэткай сытуацыі, каб не загінуць ра- 
зам з караблём, што топіцца, адзінай 
надзеяй на паратунак стаецца выхад 
із складу СССР. Само жыцьцё ста- 
віць гэтае пытаньне. Аднак палажэнь- 
не трагічнае. Прынцып пазаэкана- 
мічнай сыстэмы арганізацыі савец- 
кае эканомікі трымае ўсіх у гэткай 
эканамічнай залежнасьці, :.алі імг- 
ненны разрыў яе няўхільна прывядзе 
да катаклізму, на які можа адважыц- 
ца толькі вельмі мужны й вельмі са- 
лідарны народ. Пры гэтым трэба 
цьвяроза ўсьведаміць сабе, што За- 
хад наўдачу ці дапаможа. Канечна па- 
трэбен належным чынам юрыдычна й 
эканамічна рэглямэнтаваны пераход- 
ны пэрыяд падрыхтаваньня незалеж- 
насьці. На шляху да свабоды неабход- 
ная дэмакратычная салідарнасьць 
паміж рэспублікамі, трэба адчуць, 
што без дэмакратычнае Беларусі 
праблематычнае існаваньне свабод- 
нае Латвіі. Без дэмакратызацыі 
Украіны нестабільны палітычны 
працэс на захадзе СССР. Свабоду 
цяжка здабыць у адзіночку, нават ут- 
рох, але яна рэальна магчымая ў пра- 
цэсе разьвіцьця дэмакратызацыі, 
стварэньня агульнага міжрэспублі- 
канскага рынку й салідарнасьці ўсіх 
заходніх рэспублікаў Савецкага 
Саюзу. Дзякую. Зянон Пазьняк, 

Беларускі Народны Фронт 


КАЛІ НЯ ВЫ, ДЫК ХТО? 
«Беларус» выходзіць толькі дзякуючы 
падпішчыкам і ахвярадаўцам. Калі да 
ліку іх не належыце Вы, дык на каго-ж 
тады спадзявацца тым, хто зацікаўле- 
ны ў чытаньні «Белаурса» на Баць- 
каўшчыне, але пазбаўлены магчымась- 
ці плаціць за газэту?.. 


ПРАТЭСТЫ СУПРАЦЬ РЭАКЦЫЙНАГА 
ЗАКАНАПРАЕКТУ АБ ВЫБАРАХ 


Ад Рэдакцыі: Па цэлай Беларусі, у сам- 
выдавецкіх публікацыях, у частцы 
афіцыйнага друку ды на самых розных, 
санкцыянаваных і несанкцыянаваных 
сходах і мітынгах людзі пратэ- 
ставалі супраць ўрадавага заканапра- 
екту аб выбарах. Кульмінацыйнага 
пункту гэтая хваля пратэстаў дасяг- 
нула ў Менску колькі дзён перад гала- 
саваньнем над заканапраектам у Вяр- 
хоўным Савеце рэспублікі. Што рабі- 
лася ў сталіцы Беларусі напярэдадні 
галасаваньня, цікава апісаў у лісьце да 
нас сьветка менскіх падзеяў. Выпіску 
зь ліста (затрымваючы прозьвішча 
аўтара) падаём ніжэй. 


Гэты тыдзень у Менску быў даволі 


насычаны палітычнымі падзеямі. 
25-га кастрычніка пачалося пасе- 
джаньне Сэсіі Вярхоўнага Савету 
БССР па праблемах Чарнобыльскай 
аварыі і прыняцьця закону аб выбарах 
у Вярхоўным Савеце БССР. На гадзіну 
18:50 БНФ назначыў мітынг-сустрэчу з 
дэпутатамі, але да Дому ўраду не да- 
пусьціла міліцыя. Угаварылі пе- 
райсьці мітынгуючых да Дому паліт- 
асьветы. Прыйшлі дэпутаты Шушке- 
віч ідругія, але ў першы дзень ня было 
абмеркаваньняў пытаньня аб выбарах. 
На другі дзень (26-га) ля Галоўпа- 
штамту сабралася тысячаў 25, але мі- 
ліцыі і спэцатрадаў было каля б тыся- 
чаў, якія перагарадзілі ўсе подступы 
да плошчы Леніна. У назначаны час 
(18:30) моладзь выйшла на праспэкт 
Леніна, за ёй рушылі ўсе дэманстран- 
ты. Была зробленая спроба прарвацца 
праз шчыльныя рады міліцыянтаў. 
Але яны выставілі браніраваныя 
спэцатрады міліцыі, якія дубінкамі і 
сілай адагналі на мэтраў 50 ад плош- 
чы, перагароджанай папярок аўто- 
бусамі, людзей. Два чалавекі былі 
арыштованыя. Дзьве сьцяны стаялі ад- 
на супраць другое. Я апынуўся ў пяцёх 
мэтрах каля чорнае шарэнгі спэц- 
атраду. Людзі пастаянна скандавалі ў 


20 тысячаў глотак: «Ван-дэ-я!» «Да-лоў 
Са-ка-лоў!» «Фа-шыс-ты!» Марачкін 
Алесь і іншыя кіраўнікі пайшлі на 
перагаворы зь міліцыяй. Проці- 
стаяньне цягнулася хвілін 20-30, па- 
куль ня прыйшлі дэпутаты Шушкевіч 
і другія. Праз гучнагаварыцель яны 
абвесьцілі аб выніках сэсіі. Сказалі, 
што галасаваньне яшчэ не адбылося, 
але дэлегаты настроеныя рашуча суп- 
раць антыдэмакратычных законаў 
вакол праблемы выбараў ад грамадзкіх 
арганізацыяў, акружных сходаў і ін- 
шага, і ёсьць шансы, што гэтыя пы- 
таньні вырашацца станоўча. Выступіў 
і Зянон Пазьняк (старшыня Сойму 
БНФ -- рэд. «Б- “са»). Ён заклікаў, каб 
заўтра зноў прыйшлі людзі на 18-ю га- 
дзіну. Тут быў і мэр Менску Міхасёў, 
які паабяцаў прапусціць дэман- 
странтаў на плошчу да дэпутатаў. У 
пятніцу (27-га) сабралася людзей яшчэ 
больш. Частка здолела прайсьці да 
Белдзяржунівэрсытэту, частка да До- 
му кіно, якіх тут-жа блакіравалі, ас- 
татнія былі блакіраваны каля Га- 
лоўпаштамту. Спробы прарвацца не 
ўдаліся. Затым да разрозьненых гру- 
паў падыйшлі дэпутаты 1 папрасілі са- 
брацца ўсіх на плошчы каля Дому па- 
літасьветы. Спачатку ўсе групы сабра- 
ліся каля Галоўпаштамту, а затым пад 
бязупыннае скандаваньне «Ван-дэ-я!» 
«Да-лоў Са-ка-лоў!» «Жыве Бе-ла- 
русь!» людзі рушылі па праспэкце і да 
плошчы каля Дому палітасьветы. Там 
адбыўся мітынг. Дэпутаты абвесьцілі 
аб выніках галасаваньня. Можна ска- 
заць, што мы атрымалі перамогу: ад- 
міністрацыйна-камандная сыстэма 
пайшла на кампраміс у пытаньні выба- 
раў ад. грамадзкіх арганізацыяў (выбі- 
раць сваіх дэпутатаў будуць толькі 
дзьве: вэтэраны і інваліды). Але ёсьць 
апаска, што ўсё начальства стане сьля- 
пымі, глухімі, калекамі. 

Зьнятыя таксама акружныя сходы, і 
гэта ўжо перамога. 





КПБ І ДЗЯРЖАЎНАСЬЦЬ 
МОВЫ 


На пленуме ЦК КПБ 18 кастрычніка 
сёлета першы сакратар кампартыі! Бе- 
ларусі Я. Сакалоў сказаў: «Некаторыя 
таварышы прапануюць прыняць Закон 
аб дзяржаўнасьці беларускае мовы й 
безадкладна ўвесьці яго ў дзеяньне. СУу- 
праць першае часткі гэтае прапановы 
пярэчаньняў быць ня можа. А як быць з 
другой часткай?» 

З другой часткай Сакалоў параіў не 
сьпяшацца, бо няма патрэбнае «матар”- 
яльна-тэхнічнае базы ў сфэрах асьве- 
ты, культуры, навукі, гандлю й абслу- 
гі», няма перакладчыкаў, у рэспублі- 
цы вялікая колькасьць расейскага жы- 
харства, навукова-тэхнічная і мастац- 


кая літаратура «прыходзіць да нас у” 


асноўным ў расейскай мове». «Без па- 
вароту грамадзкае думкі да моўных 
праблемаў, -- сказаў Сакалоў, -- уда- 
лага руху наперад мы не дасягнем». 

Сам Яфрэм Сакалоў беларускае мо- 
вы ня ведае і ў абароне ейных інтарэ- 
саў асабіста ніколі не выступаў. Наад- 
варот, Сакалоў кожны раз знаходзіць 
розныя тлумачэньні, каб выпраўдаць 
русыфікацыю 1 захаваць статус кво. 

Цяпер працоўная група пры Прэзы- 
дыюме Вярхоўнага Савету БССР, на 
чале якое стаіць пісьменьнік і навуко- 
вец Ніл Гілевіч, выпрацоўвае «тлу- 
мачэньні аб парадку ўвядзеньня ў дзе- 
яньне закону аб мовах у Беларускай 
ССР». Праект, пасьля ягонага разгляду 
ў Прэзыдыюме ВС БССР, будзе па- 
стаўлены на ўсенароднае абмеркавань- 
не. 


БЕЛАРУСКІ ПРАДСТАЎНІК 
У ЭТНІЧНАЙ РАДЗЕ 


Губэрнатар штату Нью-Джэрзы То- 
мас Кейн прызначыў сп-ню Ірэну Ра- 
галевіч-Дутко за прадстаўніка бела- 
рускае грамады ў штатную Этнічную 
Раду, якая займаецца справамі нацыя- 
нальна-культурнае спадчыны. 

Зычым сп-ні Рагалевіч-Дутко вялі- 
кіх удачаў на гэтым становішчы. 





Ліст у Рэдакцыю 
Паважаная рэдакцыя! 


Са спазьненьнем прачытаў у «Бела- 
русе» Лё 357а, нібыта я разам з Васілём 
Сёмухам узяўся перакладаць на белару- 


скую мову Сьвятое пісаньне. Гэта не 


адпавядае сапраўднасьці. Я не адчуваю 
сябе ні дастаткова падрыхтаваным. ні 
дастаткова таленавітым, каб рабіць 
такую вялікую і адказную справу. Та- 
му калі ў сувязі з Тысячагодзьдзем 
хрышчэньня Русі ўзьнікла пытаньне 
аб новым перакладзе Сьвятога пісань- 
ня, я выступіў толькі ў ролі пасярэдні- 
ка, наладзіўшы першыя кантакты па- 
між Мітрапалітам Мінскім і Белару- 
скім Філарэтам і таленавітым пера- 
кладчыкам Весілём Сёмухам, які ах- 
вотна пагадзіўся з прапановай. 
Хацеў-бы таксама заўважыць, што ў 
Менску ўжо даўно два консульствы 
(ПНР і ГДР), а не адно, як пра гэта 
пісаў «Беларус» ў Лё 359. 
Адам Мальдзіс 


ДАПАМОГА АХВЯРАМ ЧАРНОБЫЛЯ 


Ліст БАЗА да БНФ 


Сойму 

Беларускага Народнага Фронту 
за перабудову 
«АДРАДЖЭНЬНЕ» 


Паважаныя Спадары! 


8 лістапада 1989 г. 


Беларуска-Амэрыканскае Задзіночаньне падтрымвае зварот устаноўчага 
зьезду БНФ да ўсіх народаў сьвету і да беларускай эміграцыі з просьбай аб 


дапамозе мэдыцынскай тэхнікай і мэдыкамэнтамі, 


а таксама грашыма, для 


лячэньня хворых ад чарнобыльскае радыяцыі. Беларусы Амэрыкі гатовыя 

даць такую дапамогу, але заяўляюць, што будуць перасылаць яе толькі на рукі 

Беларускага Народнага Фронту і толькі пры ўмове, што далейшае разьмер- 
каваньне дапамогі будзе праводзіцца з удзелам прадстаўнікоў БНФ. 

Камітэт дапамогі ахвярам Чарнобыля ў Беларусі, які фармуецца цяпер 
зь ініцыятывы Архіепіскапа Мікалая, Першагіерарха Беларускай Аўтаке- 
фальнай Праваслаўнай Царквы, і ў які ўвайшлі прадстаўнікі беларускіх ар- 
ганізацыяў ЗША і Канады, просіць дзеля гэтага падаць адпаведны адрас БНФ 
і банкавае конта, куды перасылаліся-б апараты, мэадыкамэнты й грошы. Адрас 
Камітэту тымчасам той самы, што й галоўнае ўправы БАЗА. 

Паведамляем таксама, што ў Вашынгтоне нашаму прадстаўніку было 
сказана, што калі-б была фармальная просьба ад ураду БССР да ўраду ЗША аб 
дапамозе ахвярам Чарнобыля, дык справа дапамогі магла-б быць куды больш 
эфэктыўнай. Падобнае сказалі ў Атаве і прадстаўніку Згуртаваньня Бела- 
русаў Канады. Беларусы Амэрыкі й Канады спадзяюцца дзеля гэтага, што ўрад 
БССР зьвярнецца з адпаведнай просьбай да амэрыканскіх і канадзкіх ула- 
даў -- у імя ратаваньня здароўя ахвяраў радыяцыйнае катастрофы. 

Беларуска-Амэрыканскае Задзіночаньне запэўняе таксама, што яно зро- 
біць усе магчымыя захады, каб прыцягнуць да гэтае міласэрнае акцыі дапа- 
могі ахвярам Чарнобыля амэрыканскія дабрадзейныя арганізацыі ды шырэй- 


шыя колы амэрыканскага грамадзтва. 


Ад імя галоўнае ўправы БАЗА. 


З найлепшымі пажаданьнямі 
Антон Шукелайць 
Старшыня 





ЧАРНОБЫЛЬ: «МАГЧЫМА СЬЦЬ 
ДЛЯ НАЗІРАНЬНЯЎ.... 


Выпіска з «Запісак аб радыяцыі» Бары- 
са Сачанкі («Літаратура і мастацт- 
ва», 25.УПІ.69). 


«Гадамі дбалі пра ўсё, толькі не пра 
чалавека. І цяпер у некаторых кіраў- 
нікоў асталося тое самае -- выканаць 
любым шляхам загад зьверху, выка- 
наць даведзеныя дзяржавай пляны і 
ўзятыя абавязацельствы, адра- 
партаваць, а там, як кажуць, хоць трава 
не расьці. “Як-жа мы адпусьцім ці 
выселім людзей? А хто-ж працаваць 
будзе?” -- чулі мы і ў раёнах, і ў воб- 
ласьці... 


«Ля магазыну -- натоўп жанчын. Ча- 
каюць, калі прывязуць хлеб. 

-- Як-жа зь іншымі прадуктамі -- 
ці прывозяць? 

--- Хоць-бы хлеб прывозілі. Астат- 
няе сваё ядзім. 

--- Дык-жа нельга, забаронена! 

--А ня еўшы, ня піўшы хіба-ж мож- 
на жыць? 

--- Што, зусім нічога не завозяць? 

--- Каму мы трэба, пэньсіянеры. Хут- 
чэй памром, дзяржаве эканомія: пэнь- 
сіі ня трэба будзе плаціць. Ды калі 
яйкі, малако і прывозяць, То ЯНЫ НЯ 
лепшыя за нашыя. У адной вёсцы бя- 
руць, а ў другую ВОозЯЦЬ. 

--- Хто вам такое сказау? 

-- Шафёры. 

--- Адкуль яны ведаюць? 

-- Дык-жа яны сюды-туды возяць і 
тое малако, і тыя яйкі. Вядома-ж не 
па сваёй волі, а па загадах начальст- 
ва... 


«Пазванілі зь кінастудыі, прапана- 
валі напісаць сцэнарый фільму пра па- 
дзеі, зьвязаныя з аварыяй Чарно- 
быльскай АЭС. 

--- Вы-ж гэта ведаеце, вам гэта бліз- 
ка... 

-- А штоб- вы хацелі бачыць у кіна- 
сцэнарыі? -- спытаў я асьцярожна. 


-- Заданьне начальства такое - 
больш аптымізму! А то ў апошні час 
чуткі розныя паўзуць... 


«Не, аптымізму ў мяне няма. Хутчэй 
наадварот -- суцэльны чорны пэсы- 
мізм, асабліва, калі ўспамінаю тыя 
мясьціны, ЯКІЯ сходжаны мною ўз- 
доўж 1 ўпоперак.. 

«Пісаць “аптымістычны” 
нарый я адмовіўся... 


кінасцэ- 


«Тон і пафас выступленьняў маскоў- 
скіх вучоных аптымістычны, некато- 
рыя выказваюць ледзь ня радасьць, 
што адбылася гэтая аварыя, маўляў, та- 
кая магчымасьць для назіраньняў і 
розных экспэрымэнтаў зьявілася, якой 
ня маюць вучоныя ні адной краіны 
сьвету...» 


АГЕНЦТВА «БЕЛСТАР» 


Бюлетэнь «Белорусская Трибуна» 
Ле 9(13) зьмясьціў абвестку: 


У жнівені 1989 году ў Менску на базе 
рэдакцыяў колькіх неафіцыйных газэтаў 
было створанае інфармацыйнае агенцтва 
«БелСтар» (ВЕЁЭТАН) -. «Беларуская 
зорка». 

Агенцтва аб” ядноўвае людзей розных 
палітычных перакананьняў і дзейнічае ў 
інтарэсах вольнага абмену інфармацыяй. 
Сваймі заданьнямі яно ставіць: 

-- апэратыўнае зьбіраньне й агбагуль- 
няньне аб'ектыўнай інфармацыі пра па- 
дзеі ў Беларускай Рэспубліцы (праз соб- 
скую сетку карэспандэнтаў і назіральні- 
каў), выпуск экспрэсматар'ялаў у расей- 
скай, беларускай ды іншых мовах народаў 
сьвету; 

-- каардынацыю дзейнасьці незалеж- 
ных выданьняў, уключаючы тэхнічную й 
матар'яльную дапамогу ў выпуску тыра- 
жаваньні, даставе й пашырэньні; 

-- юрыдычную абарону, аўтараў і неза- 


лежных выдаўцоў; 


-- стварэньне Грамадзкае бібліятэкі 
самвыдавецкае літаратуры; 

-- выпуск плякатаў і лістовак, а такса- 
ма публіцыстычнае літаратуры, публіка- 
цыя якое забароненая Галоўлітам з мэтай 
аховы зусім не ваенных тайніцаў; 

Адрас агенцтва: 220116, г. Менск, а/я 385 
(сталага памешканьня яно тымчасам ня 
мае). 

БЕЛАРУС 


«ВАСІЛЁК» НА БЕЛАСТОЧЧЫНЕ 


Танцавальны ансамбль Арганізацыі Беларуска-Амэрыканскае Мо- 
ладзі «Васілёк» у складзе 20 асобаў пад кіраўніцтвам др. Алы Орса-Рама- 
на ў другой палавіне чэрвеня сёлета даў дзевяць канцэртаў на Беласточ- 
чыне: у Гайнаўцы (2), Бельску (2), Белавежы, Сямятычах, Беластоку (3). 
«Васількі» правялі цэлы шэраг афіцыйных і прыватных сустрэчаў, 
азнаёміліся зь беларускім жыцьцём Беласточчыны, у тым ліку й з пра- 
явамі польскага шавінізму, завязалі сяброўскія сувязі зь беларускай мо- 
ладзяй як зь Беласточчыны, гэтак і з Савецкае Беларусі, пакінулі па са- 
бе незабыўныя ўражаньні і самі засталіся з гэткімі-ж незабыўнымі 
ўспамінамі. 

У падарожжа на Беласточчыну езьдзілі: Азарка Нона і Юрка, Бар- 
туль Аня і Вера, Бахар Галіна і Коля, Данілюк Ліда, Запруднік Вера, 

Захаркевіч Надзя, Кіпель Алеся і Юрка, Рамана Ала, Коля і Павал, 
р БіжыЫ Нарота і Пётра, Сурвіла Паўліна, Сўіні Лёрэйн, Тур Віктар, Пасьля першага выступу ў Гайнаўцы ў «васількоў» завязалася дружба зь сябрамі 
Шульжынцкая Тацьцяна. Беларускага Аб'яднаньня Студэнтаў (БАС) і сябрамі літаратурнага клюбу 

«Парнас» зь Бельску. 








Сябры БАСа, пасьля 5-гадзіннага падарожжа аўтобусам зь Беластоку, вітаюць Кіраўнік ансамблю «Дубіны» Пятро Скепка -- праваднік, і дбайлівы апякун, 
«Васілька» на варшаўскім аэрапорце. трымальнік добрага настрою гумарыстычнымі песьнямі. 





Што паміж намі супольнага? -- Песьня! Сьпяваем разам, памагаючы сабе 
На памяць аб сустрэчы з «Васільком» вучням Бельскага ліцэю застануцца новавыдадзеным сьпеўнікам «Гарыць вогнішча». 
сувэніры -- кашулькі з Пагоняй. 





Вогнішча ў Белавескай пушчы -- першае з шасьцёх, ля якіх замацоўвалася Дзяўчаты «Васілька» самі назьбіралі красак і сплялі вяночкі да Купальскага 
сяброўства й задавальняўся жаранінай добры апэтыт. сьвята. 





Будучы Беларускі музэй у 


Гайнаўцы, будаўніцтву якога памагаюць і амэры- 
канскія Беларусы. 





а 


Частка аўдыторыі ў беластоцкім амфітэатры ў часе Фэстывалю беларускай 


культуры. «Васілёк» усюды карыстаўся нязьменнай папулярнасьцяй. 





Гасьцінны мастак Лёнік Тарасэвіч ў сваёй студыі частаваў наведнікаў з Амэры- 
кі духоваю й фізычнай ежай. Там-жа была падпісаная дэклярацыя аб супра- 
цоўніцтве паміж сябрамі БАС! АБАМ. 





Першыя крокі 17-кілямэтровага маршу зь Лёнікавага дому ў Мастаўляньне да 
месца нараджэньня Кастуся Каліноўскага. 








Прыемна было пазнаёміцца й адмяняцца паглядамі з журналісткамі Алай Чачу- 
гай (зьлева, «Ніва») і Тацьцянай Антонавай («Голас Радзімы»). 


“обо! 





гэтым разам на чыгуначнай станцыі ў 


-“” 


Гатовыя да чарговага выстуну, Белавежы. 





Апошняе вогнішча ў Мастаўлянах і сустрэча 
рамі. 


з прыязнымі мясцовымі жыха- 





Змучаныя? -- Ды не! Кожнаму ставала пары гадзінаў сну ў прамежках паміж 
практыкаваньнем, выступаньнем, мыцьцём і гладжаньнем касьцюмаў, сьпявань- 
нем, гуляньнем, жартаваньнем, наведваньнем... Высьпімся дома! 


ка 

БЕЛАРУС 


ВОДГУЛЬЛЕ ДАНЧЫКАВЫХ ПЕСЬНЯЎ 


У кастрычніку-лістападзе сёлета 
Данчык даў каля 20 канцэртаў у Мен- 
ску, Віцебску, Гародні, Полацку, 
Вільні, Маскве, на Беласточчыне. 
Пра выступленьні гэтыя пісалі блізу 
ўсе газэты БССР, зьмяшчалі вельмі 
прыхільныя ацэны, фатаграфіі, бралі 
інтэрв'ю са сьпеваком і ягонаю маці 
сп-няй Юляй Андрусышынай. Цяпер у 
Амэрыку прыходзяць лісты ад нека- 
торых слухачоў канцэртаў, якія 
пацьвярджаюць 1 ўзмацняюць тое, што 
пісалі газэты. Вось адна маладая дзя- 
ўчына піша з Гародні сваёй цётцы ў 
Каліфорніі: 

«На Данчыкавым канцэрце каля нас 
сядзеў мужчына гадоў 45, то ён плакаў. 
Мая суседка, яна Украінка, як зась- 
пяваў Данчык на ўкраінскай мове, так- 
сама заплакала. Ен сьпяваў з мужам 
Вольгі Корбут, і адзін сьпяваў на бела- 
рускай, англійскай, францускай, укра- 
інскай мове. Шмат адказваў на пытань- 
ні, і вельмі прыгожа гаварыў пабе- 
ларуску. Людзей было тысяч пару... 
Запрасілі на сцэну і маці Данчыка. 
Яна таксама вельмі прыгожая жанчы- 
на... Пасьля канцэрту мая суседка 
гаворыць, што ніколі ня думала, што 
беларуская мова такая прыгожая, 1 ў яе 
і ў мяне паявілася жаданьне гаварыць 
на беларускай мове. Калі прыедзе пару 
раз яшчэ, то напэўна ўсе захочуць 
гаварыць на беларускай мове. Нека- 
торыя ў чэсьць яго назвалі сваіх сыноў 
Данчыкамі. Цяпер многія гавораць 1 ў 


нас на беларускай мове, але так пры- 


Рэцэньзія 


гожа як ён -- ніхто». 

У падобным духу напісала маладая 
мянчанка ў Нью-Ерк свайму бацьку- 
дэлегату на Генэральнай Асамблеі 
ААН. Яна таксама зазначыла, што пе- 
раходзіць на беларускую мову. 

Адна чытачка газэты «Беларус» з го- 
раду Чыкага прыслала ў рэдакцыю 
ліст, у якім кажа: «Зь Беларусі знаё- 
мыя 1 сваякі пішуць з захапленьнем аб 
канцэртах Данчыка. Часта плацілі 
вельмі дорага за білеты -- абы толькі 
пачуць і пабачыць яго. Пасьля канцэр- 
ту людзі пачалі прыпамінаць і гава- 
рыць роднай мовай». 

А вось якое абагульненьне Данчы- 
кавых выступленьняў даў наш дапіш- 
чык зь Менску: 

«Усю грамадзкасьць Беларусі, нават 
людзей далёкіх ад культурнага і на- 
цыянальнага жыцьця нашага народу, 
ускалыхнула выступленьне Данчыка 
Андрусышына. Яго творчы дэбют па- 
спрыяў ня толькі фармаваньню нацыя- 
нальнай сьвядомасьці нашага народу, 
прабудзіў цікавасьць да жыцьця Бела- 
русаў за мяжой, але паспрыяў канса- 
лідацыі паміж усімі Беларусамі. Тут 


трэба ўлічваць, што Данчык прыехаў у 


вельмі спрыяльны час, калі мяняюцца 
погляды народу, якому пастаянна пра- 
мывалі мазгі ідэялягічным буль- 
лёнам, добра прыпраўленым сталі- 
нізмам. Нават чыноўны люд пачаў 
пераглядаюць свае заскарузлыя ідэі І 
нормы адносін да суайчыньнікаў за 
мяжой». 


БЕЛАРУСКІЯ БАРДЫ 


Касэта пад назовам «Мы адной Табе 
належым» шыракаведамых беларускіх 
бардаў-сьпевакоў Багдана-Данчыка 
Андрусышына й Леаніда Барткеві- 
ча -- гэта, бязмоўна, радасная падзея 
для беларускай культуры і запраўдны 
падарунак для кожнага аматара бела- 
рускай музыкі. У дуэтах з Данчыкам 
выступае Леанід Барткевіч, таксама 
як саліст і здольны кампазытар у 
«Песьні аб радзіме». Ягоны добра па- 
стаўлены голас, шырокага дыханьня і 
прыемнага, мяккога тэмбру, выразна 
перадае паэтычныя вобразы тэксту, а ў 
дуэтах з Данчыкам арганічна зьліваец- 
ца з Данчыкавым голасам, ствараючы 
прыгожую, гарманічную сугучнасьць. 

Шмат што пісалася пра пяшчотны й 
лірычны Данчыкаў голас, які ўвахо- 
дзіць у душу й міжвольна захапляе слу- 
хача. Данчык даўно ведамы і на Бела- 
русі, дзе паводля колькасьці прыхіль- 
нікаў займае адно зь першых месцаў 
сярод савецкіх 1 сусьветных выканаў- 
цаў жанру эстраднай песьні. У менскай 
газэце «Літаратура і мастацтва» ад 
13-га кастрычніка сёлета на першай 
старонцы зьмешчаны вялікі партрэт 
Данчыка 1 артыкул, дзе яго называюць 
«беларускім салаўём» і прадаўжальні- 
кам справы векапомнага Міхася За- 
бэйды-Суміцкага, які «стараўся сваёй 
песьняй закрануць найдалікатнейшыя, 
самыя патаёмныя й лепшыя струны 
чалавечага сэрца», як азначаў ён сам 
гуманістычную мэту свайго мастацтва. 
Імя Данчыка даўгі час было легендай 
на Беларусі, 1 ягоныя канцэрты на 
Бацькаўшчыне, разам зь сябрамі Леа- 
нідам Барткевічам і Сяржуком Сока- 
лавам-Воюшам, мелі вялізарную 
ўдачу. 

Данчык мае голас унікальнага тэмб- 
ру, яго адразу можна пазнаць па пяш- 
чотнасьці й лірычнасьці, па тонкай 
перадачы адценьняў тэксту, па сьвядо- 
масьці фразіраваньня, па дакладнась- 
ці інтанацыі. Трэба адзначыць і 
здольнасьць Данчыка філіраваць гук, 
паступова пераходзіць ад абсяжнага 
фортэ да ледзь чутнага, пяшчотнага 
піяна. 


сновіч пісаў: 


12 песьняў, запісаных на касэту ў вы- 
хананьні Данчыка й Барткевіча, ма- 
юць розны характар. Творы сучасных 1 
мінулага часу кампазытараў і паэтаў 
адлюстроўваюць патрыятычны ўздым, 
сузіральную лірыку, любоўныя па- 
чуцьці. Розны жанр песьняў, розны 
кампазытарскі стыль, розны эмацыя- 
нальны напал... Але праз увесь цыкль 
песьняў праходзіць адзіны, скразны 
ляйтматыў -- шчырая адданасьць род- 
наму краю. «Мне краёў чужых ня трэ- 
ба» -- сьпявае Данчык, і Барткевіч 
уторыць яму: «Толькі дзе за морам ні 
жыў я, Беларусь мая сьнілася мне». Та- 
му трэба прызнаць трапным назоў цык- 
лю -- «Мы адной Табе належым». 

Мадэрнае й цікавае аранжыравань- 
не Алеся Кузышына не перагру- 
джвае мэлёдыі, арганічна ўпісваецца 
ў інтанацыйную структуру песьняў, да- 
памагаючы стварэньню плястычнага 
музычнага вобразу. 

Высокаякасны стэрэазапіс песьняў 
здольны задавольніць самага патраба- 
вальнага слухача й дае яму магчы- 
масьць атрымаць поўную асалоду пры 
праслухоўваньні касэты. 

Вельмі важнае ў творчай дзейнасьці 
мзыканта -- пытаньне рэпэртуару. З 
музыканта -- пытаньне рэпэртуару. З 
стаяць на даволі высокім мастацкім 
узроўні. Складальнікі праграмы вы- 
явілі ў падборы песьняў добры густ і 
эстэтычнае пачуцьцё. Але яны абміну- 
лі беларускую народную песьню, якую 
заўсёды выконваў у сваіх канцэртах 
Забэйда-Суміцкі, каб паказаць слуха- 
чом ёйную сваеасаблівасьць 1. хараст- 
во. У першай кружэлцы Данчыка «Я ад 
вас далёка» цудоўная беларуская песь- 
ня «Перапёлачка» была адным зь леп- 
шых нумароў праграмы. А колькі пры- 
гожых песьняў можна знайсьці ў скарб- 
ніцы беларускай народнай песьнятвор- 
часьці! 

У сваім «Апокрыфе» Максім Багда- 
«Штодзённымі клопатамі 
поўніцца жыцьцё людзкое. Але калі 
зварухнецца душа чалавека, -- толькі 
песьня здолее спатоліць яё. Шануйце- 
ж песьні свае». Алесь Карповіч 


З жыцьця ў Чыкага 


БЕЛАРУСКІ 
ФІЛЯТЭЛІСТЫЧНЫ СТЭНД 


Ад 6 да 8 кастрычніка сёлета ў залі 
Ўкраінскага культурнага цэнтру ў Чы- 
кага Ўкраінскае філятэлістычнае І 
нумізматычнае таварыства наладзіла 
выстаўку паштовых марак, грашовых 
банкнотаў і манэтаў зь мінулых часоў. 
На выстаўцы апрача ўкраінскіх, былі 
таксама беларускі, літоўскі й польскі 
стэнды. Кіраўніком выстаўкі быў наш 
суродзіч Багдан Паўкэ, ён-жа заступ- 
нік старшыні Ўкраінскага філятэлі- 
стычнага Т-ва на Злучаныя Штаты. 


экспэртам у беларускай філятэлісты- 
цы ў Амэрыцы ды хіба ў цэлым замеж- 
жы і ўсюды ўжывае арыгінальны на- 
зоў Беларусі ў ангельскай мове 
(ВіеІагиў). 

У 1984 годзе ён экспанаваў белару- 
скія паштовыя маркі на ўкраінскай 
філятэлістычнай выстаўцы ў Нью-Ер- 
ку і дастаў залаты мэдаль. У травені 
1986 году на сусьветнай выстаўцы ў Чы- 
кага даў два даклады са слайдамі пра 
беларускі паштовыя маркі, пазьней у 
тым-жа годзе ў Чыкага на польскай 
выстаўцы дастаў сярэбраны мэдаль за 
беларускія філятэлістычны стэнд. У 
1987 г. на міжнароднай выстаўцы ў Ве- 
не (Аўстрыя) дастаў залаты мэдаль за 
беларускія паштовыя маркі, а ў 1988 г. 





Багдан Паўкэ, кіраўнік філятэлістычнай выстаўкі, з адным наведнікам. 


Трэба замеціць, што выстаўка была 
салідна падрыхтаваная і цешылася вя- 
лікай удачай сярод шматлікіх навед- 
нікаў. Беларускі стэнд, уладжаны 
сп. Паўкэ, выглядаў прывабна і скла- 
даўся з шасьцёх панэляў, што храня- 
лягічна прадстаўлялі на лістох і паш- 
тоўках беларускія маркі пэрыяду 1915- 
1923 гадоў, выпушчаныя на тэрыторы- 
ях пад рознымі акупацыйнымі ўлада- 
Мі, а таксама маркі Беларускай Народ- 
най Рэспублікі. Экспанаваліся такса- 
ма паштовыя маркі царскай адмініст- 


рацыі, гэбрэйскія маркі, выпушчаныя: 


ў Слоніме ў 1915 годзе; маркі расейска- 
га Часовага ўраду 1917 году; нямецкага 
акупацыйнага ўраду (1916-18 гг.); поль- 
скай адміністрацыі (1919-20 гтг.); лі- 
тоўскай і ўкраінскай адміністрацыяў 
на частках беларускіх тэрыторыяў 
(1918-19 гг.). Бязумоўна, найцікавейшы 
паказ быў марак БНР (1919-21 гг.) з 
выявамі на іх «Пагоні», аратага, Асо- 
бага Атраду Беларускай Дывізіі 
ген. Станіслава Булак-Балаховіча з 
часоў Слуцкага паўстаньня; добра быў 
прадстаўлены пэрыяд Літоўска-Бела- 
рускай Савецкай Рэспублікі 1919 году. 
Былі маркі мясцовай савецкай адміні- 
страцыі ў Менску ў 1921 годзе, а такса- 
ма з пэрыяду савецкай інфляцыі 1922- 
23 гадоў. З новых падсавецкіх марак 
фігуравала толькі адна з партрэтам 
Франьцішка Скарыны, выпушчаная да 
500-гадовага юбілею беларускага пер- 
шадрукара й перакладніка Бібліі ды 
першадрукара Ўсходняе Эўропы. 


Трэба адзначыць, што Багдан Паўкэ 
старанна падрыхтаваў беларускі стэнд, 
выказаў пасьлядоўнасьць у падборы 
матар'ялу, даў ясныя апісаньні й адпа- 
ведныя загалоўкі, выявіўшы пры гэ- 
тым глыбокую філятэлістычную ве- 
ду, а таксама крапатлівасьць у зьбі- 
раньні рэдкіх марак і добры густ у 
уфармленьні стэнду. За гэтыя прык- 
метныя якасьці сп. Паўкэ дастаў зала- 
ты мэдаль 1 першую ўзнагароду. 


Трэба зазначыць, што Б. Паўкэ бярэ: 


актыўны ўдзел у філятэлістычнай 
дзейнасьці ўжо дзесяць гадоў, ён стаўся 


на літоўскай выстаўцы ў Чыкага - 
залаты мэдаль за беларускі філятэлі- 
СТЫЧНЫ СТЭНД. 

Як паінфармаваў Багдан, гісторыя 
беларускай падсавецкай філятэлісты- 
кі была апублікаваная парасейску ў 
кніжцы Л. Л. Коласава «Филателия 
Белоруссии» (1988 г.). 

Трэба тут згадаць таксама, што 
Б. Паўкэ паказаў як кур'ёз для філя- 
тэлістаў падробленыя ў Празе (Чэха- 
славаччына) у 1930-х гадох паштовыя 
маркі «Асобага Атраду» ў чатырох сэ- 
рыях. 

Беларускае грамадзтва вельмі - 
ўдзячнае Багдану Паўкэ за ягоную вы- 
датную працу на ніве беларускае філя- 
тэлістыкі й жадае яму шмат удачаў у 
будучыні. 

Др. Вітаўт Рамук 


Абвестка-запросіны 
КАЛЯДНЫ ФЭСТЫВАЛЬ! 


Калядны фэстываль у Музэі навукі 
й індустрыі (Муизецт оГ Эсіепсе апа Іп- 
Фузіту) у Чыкага, з паказам ялінак і 
сцэнічных праграмаў, пачынаецца 
24 лістапада сёлета і пратрывае да 
1 студзеня 1990 году. Беларускі паказ 
«Каляды ў Беларусі» будзе зладжаны ў 
сыботу 2-га сьнежня а 2-й гадзіне па- 
паўдні. 


«ФОС» Ме 5/ 89 


Пяты нумар самвыдавецкага часапі- 
су беларускае праваслаўнае моладзі 
Беласточчыны прысьвечаны Вялікад- 
ню. У нумары: верш Ларысы Геніюш, 
пасланьне, рэпрадукцыя вялікоднага 
Евангельля з напрастольнага Еван- 
гельля, выдадзенага Архіепіскапам 
БАПЦ Мікалаем, артыкулы пра Еру- 
салім, пра сьв. гару Афон; выказвань- 
ні маляра Лёніка Тарасэвіча пра ма- 
стацтва; выпіска зь дзёньніка 
пісьменьніка Ул. Караткевіча; паву- 
чаньне аб малітвах; хроніка. 


У КАНАДЗКАЙ ЭТНАКУЛЬТУРНАЙ РАДЗЕ 


У сыботу 21 кастрычніка ў Манрэалі 
адбылося паседжаньне старшыняў 1 дэ- 
легатаў сяброў-арганізацыяў, што на- 
лежаць да Канадзкай Этнакультурнай 
Рады (КЭР, усіх 37 арганізацыяў). За- 
даньне КЭР, якая была створана ў 
1980 годзе зь ініцыятывы этнічных ар- 
ганізацыяў -- абарона культурных, 
грамадзкіх і палітычных інтарэсаў эт- 
накультурных груп Канады. КЭР- ар- 
ганізацыя паважаная, зь ёю лічыцца 
ўрад Канады. " 

Беларусаў на манрэальскай нарадзе 
рэпрэзэнтавалі старшыня Каардына- 
цыйнага Камітэту Беларусаў Канады 
(ККБК) др. Раіса Жук-Грышкевіч і 
сп-ня Рагнеда Рагуля-Роўз. Шмат часу 
адведзена было справаздачам старшы- 
ні й сяброў управы КЭР ды старшыняў 
19-ці камітэтаў. 

Этнічныя групы занепакоеныя фак- 
там, што фінансаваньне іхняй дзей- 


насьці ўрадам мае быць на працягу пя-: 


цёх гадоў абніжана на 5090. КЭР 1 па- 
асобныя этнічныя арганізацыі павін- 
ны пратэставаць супраць гэтага. 
Разглядалася прапанова фэдэральна- 
га ўраду аб стварэньні Дэпартамэнту 
Шматкультуралізму і Грамадзянства. 
Было прынята рад канкрэтных рэка- 
мэндацыяў да гэтага праекту. У сувязі 
з гэтым ККБК выслаў на рукі ўста- 


З жыцьця ў Канадзе 


ПРА БЕЛАРУСКУЮ КУЛЬТУРУ 


На Лявальскім унівэрсытэце ў Ман- 
рэалі 2-4 чэрвеня адбыўся гадавы кан- 
грэс канадзкіх навуковых таварыст- 


ваў, у праграме якога Згуртаваньне Ка-. 


надзкіх Славістаў правяло сэсію, 
прысьвечаную беларускай культуры. 
Былі прачытаныя даклады: др. Зіна 
Гімпелевіч (Атаўскі ў-т) -- «Уладзі- 
мер Караткевіч і ягоны ўплыў на су- 
часнае беларускае адраджэньне»; Івон- 
ка Сурвіла (БІНіМ) -- «Нацыяналь- 
ная сымболіка і тэматыка ў сучасным 
мастацтве Беларусі» (пафранцуску, 
ілюстраваны дыяпазытывамі); Ма- 
рыя-Паўля Сурвіла-Вахман (Мічыган- 


скі ў-т, ЗША) -- «Уплыў музычнага. 


выканаўцы на эвалюцыю і ўспрый- 
маньне народнага музычнага мастацт- 
ва: прыклад беларускага сьпевака» 
(ілюстраваны ўзорамі беларускіх 
народных песьняў). 

Старшыняваў на сэсіі праф. Атаў- 
скага ў-ту др. Дагляс Клэйтан. Дакла- 
ды былі высака ацэненыя аўдыторы- 
яй, якая выказала жаданьне пачуць 
больш пра беларускую культуру на на- 
ступным кангрэсе, што адбудзецца ў 
1990 годзе ў Вікторыі (Брытанская Ка- 
люмбія). 





ДЗЕНЬ ЧОРНАЙ ІСТУЖКІ 


23-га жнівеня Беларусы, разам з 
прадстаўнікамі народаў Усходняй і 
Цэнтральнай Эўропы, узялі ўдзел ў 
маніфэстацыі перад Канадзкім парля- 
мэнтам у Атаве, каб нагадаць усім пра 
ганебны пакт Рыбэнтропа-Молатава, 
што папярэднічаў Другой сусьветнай 
вайне. Беларускі сьцяг горда несла ў 
прыгожым нацыянальным строі сту- 
дэнтка Ганна. Да дэманстрантаў пра- 
маўлялі прадстаўнікі трох галоўных 
палітычных партыяў Канады. 

У аўдыторыі Атаўскага ў-ту, дзе бы- 
лі прачытаныя два прынагодныя да- 
клады, пашыралася інфармацыя пра 
сучаснае палажэньне на Беларусі ў 
дзьвюх афіцыйных мовах краіны, ан- 
гельскай і францускай. Беларускі 
прадстаўнік даў інтэрв'ю карэспандэн- 
ту міжнароднае праграмы Канадзкага 
радыё. 

Я.С. 


вадаўчага камітэту рэкамэндацыі, 
увядзеньне якіх запэўніла-б створана- 
му дэпартамэнту большае значэньне й 
эфэктыўнасьць. 

Абмяркоўвалася таксама справа імі- 
грацыі на 1990 год. КЭР прапануе ўраду 
Канады збольшыць лік імігрантаў да 
190 насельніцтва Канады. 

Грамадзкі форум адбыўся ў нядзелю 
22 кастрычніка з удзелам прадстаўні- 
коў этнічных арганізацыяў у Манрэа- 
лю. Беларускую групу рэпрэзэнтавалі, 
апрача старшыні ККБК, старшыня 
Згуртаваньня Беларусаў правінцыі 
Квэбэк сп. Анатоль Храноўскі, 
сп-ня Крыстына Храноўская, сп-ня 
Абадзінская, сп-ня Аліна Скурат- 
Аіе, сп. Рыгор Храноўскі і сп-чны Га- 
лена 1 Ларыса Храноўскія. 

З дакладамі выступілі Міністар 
працы і іміграцыі фэдэральнага ўра- 
ду сп-ня Барбара Мэк-Дугал і МІнІ- 
стар этнічных групаў і іміграцыі Квэ- 
бэку сп-ня Монік Ганьём-Трамбле. На 
маё пытаньне -- якія магчымасьці 
іміграцыі з Савецкага Саюзу, а мена- 
віта зь Беларускай ССР? -- міністар 
адказала, што Канада ня мае ўнарма- 
ваных дачыненьняў з Савецкім Саю- 
зам 1 кожны выпадак разглядаецца 
асобна мясцовай іміграцыйнай уладай. 

Раіса Жук-Грышкевіч 


«СПАДЧЫНА» Ў ЗАХ. 
НЯМЕЧЧЫНЕ 


У канцы верасьня сёлета па гарадох 
Заходняй Нямечыны правёў турнэ ка- 
лектыў народнай песьні й танца «Спад- 
чына» з гораду Маладэчна. Ансамбль 
выступіў у дзесяцёх гарадох, у тым Ліку 


ў Гайдэльбэргу, Майнгайнцы, Карльс-. 


руэ, Гальбраўне й Штутгарце. На апош- 
нім іхным канцэрце ў Штутгарце ўда- 
лося пабываць і мне. 

Насамперш уразіла тое. што аргані- 
затарам канцэрту была нямецкая Каму- 
ністычная партыя. Адкрыцьцё адбы- 
лося ў тыповым камуністычным пра- 
пагандавым духу. На пачатку высту- 
піла прадстаўніца ДКІП. а за ёй слова 


ўзяў кіраўнік партыйнай арганізацыі 


з Маладэчна, які гаварыў парасейску. 
І, магчыма, той факт, што арганізата- 
рам канцэрту былі камуністы. спры- 
чыніўся да таго. што заля была запоў- 
неная толькі напалавіну. Аднак-жа 
публіка, у пераважнай бальшыні ня- 
мецкая, прыйшла на канцэрт дзеля бе- 
ларускага народнага мастацтва. і было 
відаць, што пакідала канцэртную за- 
лю задаволенай. 

З мастацкага гледзішча канцэрт ма- 
ладэчанцаў быў надзвычай удалым. 
можна сказаць, ашаламляльным"! Бела- 
рускае народнае песенна-танцавальнае 
мастацтва было паказанае на высокім 
прафэсійным узроўні, хоць ансамбль 
уважаецца за аматарскі. На працягу 
больш як паў гадзіны артысты ня схо- 
дзілі са сцэны. Адзін за адным ішлі 
вясеньнія і вялікодныя карагоды. ка- 
рагоды з куплальскай начы. народныя 
абрады. бытавыя сцэнкі. народныя 
танцы: «Лявоніха». «Полька Янка» ды 
іншыя. Магутнасьць і чысьціня гала- 
соў хору, трыё і дуэтаў пакінулі неза- 
быўнае ўражаньне. Са сцэны гучэлі па- 
пулярныя народныя песьні. У прагра- 
ме былі таксама песьні «іншых наро- 
даў», але ня шмат: дзьве расейскія 
песьні й адзін танец ды вянок песьняў 
рэспублікаў СССР. Усе беларускія 
песьні былі выкананыя ў прыгожай 1 
добрай беларускай мове. Але вось ар- 
тысты сыходзяць са сцэны І. як праві- 
ла для бээсэсэраўскіх калектываў, 
міжсобку ўсе гутараць выключна пара- 
сейску. 


ЗАКАНЧЭНЬНЕ НАВУКІ 


Коля Рамана 





Коля Рамана выдатна скончыў наву-. 


ку ў Фордамскім унівэрсытэце ў Нью- 
Ерку, факультэт фінансаў і мэнадж- 
мэнту. На працягу чатырох гадоў наву- 
кі ён атрымоўваў дзьве стыпэндыі: ад- 
ну ад штату за добрыя вынікі ў навуцы, 
а другую ад унівэрсытэту за дасягнень- 
ні ў спорце -- плаваньні й водным по- 
лё, дзе ён меў тытул «найбольш заслу- 
жанага гульца». 

З самых малых гадоў Коля быў ак- 
тыўным удзельнікам беларускага 
жыцьця ў Нью-Ерку, хадзіў у Белару- 
скую сыботнюю школку (дзе ягонай га- 
лоўнай настаўніцай была 
сьв. пам. Зінаіда Станкевіч), часта 
выступаў у школьных канцэртах. 

Цяпер малады бізнэсмэн Коля Рама- 
на -- сябра Згуртаваньня Беларуска- 
Амэрыканскае Моладзі, танцаўнік ан- 
самблю «Васілёк». 

Управа БАЗА шчыра вітае Колю 
Рамана з заканчэньнем навукі ды зы- 
чыць яму вялікіх удачаў у прафэсій- 
най і грамадзкай дзейнасьці. 





Анатоль Бярозка. АДЗІНАЦЦАЦЬ ВЕРШАЎ. ЕГЕУЕМ РОЕМ5. 
Выдаў: Мацьвей Рэпкаў-Смаршчок. Мантысэля ў Мінэсоце, ЗДА, 1989. 


З кароткага англамоўнага ўступу да 
гэтага невялікага, але прыгожа 
аформленага й шыкарна выдадзенага 
зборніка даведваемся, што «Анатоль 
Бярозка быў маладым беларускім паэ- 
там, чый кароткатрывалы творчы ўзь- 
лёт скончыўся ў катаклізьме падзеяў, 
што ахапілі Эўропу на пачатку 
1940-х гадоў. Паэт зьнік зь літаратур- 
нае сцэны, 1 гэта першая спроба за мі- 
нулае амаль паўстагодзьдзе сабраць не- 
каторыя зь ягоных твораў». 

Усе адзінаццаць вершаў пададзеныя 
таксама ў добрым ангельскім пера- 
кладзе. 

Зборнік прыадчыняе перад намі ня- 
лёгкі для беларускага сэрца сьвет бы- 
лой Заходняй Беларусі (хоць фармаль- 
на пра гэта нічога не сказана). 


У адным із сваіх вершаў паэт зва- 


грачаецца да поля з просьбаю: «прыгар- 


ні ды ўсклышы... каб думы цёмныя 
вараньнём над. галавою ня кружылі- 
ся».Але поле ягонае просьбы ня выка- 
нала. «Думы цёмныя» пераважаюць у 
канве паэтавае душы, пра што кажа 
ўжо запеў-ляйтматыў. узяты ад блізко- 
га Анатолю Бярозку Язэпа Пушчы пра 
«мінулага боль» і вусны. што «ня веда- 
лі сьмеху». 

Бярозкаў краявід пазначаны «хата- 
мі беднымі, цёмнымі». якім паэт спа- 
вядаецца й дэкляруе: «сэрца маё вашай 
доляй жыве. вашым болем сумуе». 

Аўтар жыве ў сьвеце восеньскім. вяЯ- 
чорным і начным. калі ягоная душа 
найглыбей адчувае прыхаванае змро- 
кам маўклівае людзкое гора. ці не 
адзінай дапамогай якому засталося 
толькі паэтава спачуваньне. Сэрца 
песьняра прагне палёгкі, выбаўленьня 
ад «сабачае долі». але рэальнасьць 
вызваленьня кволая, як сон: 


Мо сасьніцца мне. што з поля віхры 
ўЗЬбІЛІСЯ. 
цемру чорную раскалыхалі-- 
з-пад сярмягаў можа бурна ўстане 
песьня -- расхвалюецца разорамі 


Пасьля канцэрту падыйшлі мы (а 
было нас. Беларусаў. некалькі) да ар- 
тыстаў, каб падзякаваць за выступ- 
леньне. пагутарыць зь імі. Як ні сум- 
на. але амаль ніхто зь іх не размаўляў 
пабеларуску. 

«Спадчына» пакінула на прысутных 
Беларусаў даволі неадназначнае ўра- 
жаньне. Захапленьне. зь якім артысты 
выконвалі беларускія песьні й танцы, 
выглядае ня зусім шчырым. Ну, але 
што-ж. гэта, бадай, не адзіная недарэч- 
насьць у сучаснай Беларусі. 

Сьцяпан Балаза 





пад лапцямі, пад нагамі босымі - 
і яшчэ раз прывітае мяне поле 
каласамі, сталі звонамі 1 пракосам!. 

Мінорныя ноты гучаць у вершы пра 
сьмерць дзяўчаці, якой «усяго шаснац- 
цаць вёснаў з вачэй глядзела», 1 ў «лісь- 
це да маці», і ў раманьсе «Сягоньня па- 
тухла тваё акно...», і ўрэшце ў «Эпі- 
лёгу», у якім аўтар «кляне горкі лёс лі- 
хі і напружвае ў зьнямозе сілы...» 

Але гэтыя настроі сьветчаць не пра 
кволасьць душы, а пра ейную чуласьць, 
спагадлівасьць да родных хатаў, што 
«векавою тугою набраклі». Пры ўсёй 
бязьмернасьці нядолі народу ды вы- 
кліканых гэтай нядоляй пакутаў, на 
дне паэтавай душы пануе «гордая ціш», 
вызваленасьць ад «нявольніцкіх узды- 
хаў» і гатовасьць «перад Богам маіх 
бацькоў» «заўтрашні дзень адчыніць 
сабе стальлю». 

Зборнік Анатоля Бярозкі -- Маць- 
вея Рэпкава-Смаршчка, у якім белару- 
скамоўныя тэксты акуратна выпіса- 
НЫЯ ад рукі 1 маюць інкунабульны вы- 
гляд. -- гэта сьветчаньне трываласьці 
таго духа спагады й любасьці ў «душы 
гордай». якая па маўклівым паўста- 
годзьдзі падала свой голас. 

Янка Запруднік 


«ГАРЫЦЬ ВОГНІШЧА» 
Зборнік папулярных песень 


Выдадзеная сёлета ў Бельску (ПНР) 
на правох рукапісу, гэтая кішэннага 
фармату кніжыца (96 бачынак) зьмяш- 
чае ў сабе тэксты беларускіх патрыя- 
тычных і любоўных (народных і аў- 
тарскіх) песьняў, якія пяе моладзь на 
Беласточчыне. Апрацавала зборнік 
Эля Бэзюк. Інсьпіратар выданьня -- 
Веслаў Харужы зь Беластоку. Каб аб- 
лягчыць выкананьне песьняў пад гіга- 
ру, да шмат якіх песьняў пададзеныя 
акорды. 

Разам із зборнікам «Беларусь мая», 
што выйшаў сёлета ў Беластоку, гэ- 


та -- знак культурнае й грамадзянскае 


актывізацыі беларускае моладзі Бе- 
ластоцкага Краю. 


КАЛЯДНЫЯ ВІТАНЬНІ 


Прывітайце сваіх родзічаў, 
сяброў 1 знаёмых з калядна-нава- 
годнімі сьвятамі традыцыйным 

І шляхам праз газэту «Беларус». 


Гэтым Вы падтрымаеце ня толь- 
кі добрую традыцыю, але й па- 
можаце касе «Беларуса» (10 дал. 
за прывітаньне, 25 дал. за прыві- 


! таньне ў рамцы). 


Рэдакцыя «Беларуса» 





ч охбІ Мннэцў роў Ус ЭХаХІ 


яч 


га 
іч 


о 364 Лістапад 1999 г. 


БЕЛАРУС 


З жыцьця ў Нью-Ёрку 


НА ПАРАДКУ ДНЯ 
ЧАРНОБЫЛЬ І СУСТРЭЧА 
БЕЛАРУСАЎ 


У нядзелю 19 лістапада ў памешкань 
ні Фундацыі імя П. Крэчэўскага адбы- 
лася скліканая Галоўнай Управай 
БАЗА нарада прадстаўнікоў белару- 
скіх арганізацыяў ньюёркскай акругі. 
Абмяркоўваліся справы дапамогі ах- 
вярам Чарнобыля й наступнае Сустрэ- 
чы Беларусаў Паўночнае Амэрыкі. 
Было пастаноўленая ўключыцца ў пра- 
цу новастворанага Камітэту дапамогі 
ахвярам Чарнобыля, на чале якога ста- 
іць Першагіерарх БАПЦ Архіепі- 
скап Мікалай. Сталым прадстаўніком: 
ГУ БАЗА ў Камітэце будзе др. Юрка 
Кіпель. 

Сустрэчу Беларусаў Паўночнае Амэ- 
рыкі ў верасьні 1990 году запарапана- 
вана правесьці ў Кліўленьдзе, узГод- 
ніўшы гэтае пытаньне зь кіраўніцт» 
вам Згуртаваньня Беларусаў Канады. 


УГОДКІ СЛУЦКАГА 
ПАЎСТАНЬНЯ. ФІЛЬМ ПРА 
«ВАСІЛЬКА» 


19 лістапада ў Фундацыі імя П. Крэ- 
чэўскага а. Васіль Андрэюк адслужыў 
паніхіду па Слуцкіх паўстанцах і ўсіх 
ахвярах сталінізму, уключна з тымі, 
што загінулі ў Курапатах. У сваёй ка- 
зані а. Васіль гаварыў пра абавязак ма- 
ліцца і ўспамінаць суродзічаў, палег- 
лых у змаганьні за свабоду Беларусі. 

Сп. Алесь Міцкевіч прачытаў падсу- 
маваньне важнейшых падзеяў на Случ- 
чыне і ўсёй Беларусі ў 1917-1925 гадох. 
Ен таксама выказаў прызнаньне танца- 
вальнаму ансамблю «Васілёк» 1 ягонай 
кіраўнічцы др. Але Орса-Рамана. 
Пасьля гэтага пачалася праграма «Ва- 
сілька». Ала Орса-Рамана вельмі Ці- 
кава расказала аб падарожжы ансамб- 


НЯСТАЧА МЫЛА 


У канцы гэтага лета дастаў я ліст ад 
сваякоў зь Беларусі. Пішуць, што з 
магазынаў разам зь мясам зьнікла і 
мыла ды мыцельныя сродкі. Бяз мыла, 
праўда, яны не засталіся -- ім яго вы- 
даюць, ці дакладней -- прадаюць па та- 
лонах, па невялікаму кавалку чорнага 
й сьмярдзючага «хозяйственного» мы- 
ла, колькісот грамаў на дарослую асо- 
бу на тры месяцы. На той-жа талон ма- 
еш права купіць таксама невялікую 
пачку парашку для мыцьця бялізны. 
Пра іншыя гатункі мыла няма чаго й 
гаварыць. 

І вось увесь гэты стан мае сваякі 
камэнтуюць адным словам -- бяда! 


Я сабе падумаў: можа гэта перабу- 
дова (рэвалюцыя бяз стрэлаў!) буксуе 
так моцна? Відаць, гэтая рэвалюцыя 


падобная да ўсіх іншых, якія вельмі. 


часта рабілі жыцьцё яшчэ горшым, 
чым яно было да таго. 

Але вось трапіўся мне нумар газэты 
«Чырвоная зьмена» за 1-га ліпеня сё- 
лета з камэнтаром «Аб мыючых тало- 
нах». Газэта характарызуе нястачу мы- 
ла не «бядой», як мае сваякі, а замор- 
скім словам «бум». Выглядае як-бы 
людзі назапасілі дома шмат мыла ды 
яшчэ ўсё за ім па магазынах ганяюц- 
ца... Дзеля гэтага, маўляў, і талоны 
ўведзеныя, каб кожны чалавек змог са- 
бе мыла купіць. 

Перад савецкімі краўнікамі стаіць 
цяпер вялікае пытаньне: якім споса- 
бам перамагчы дэфіцыт тавараў, зь 
якіх крыніцаў узяць грошы, каб у ма- 
газынах было ўсяго? 

Я тут хачу прыгадаць аб адной такой 


лю ў Беласточчыну, аб ягоных танца- 
вальных выступах, перажываньнях, 
спатканьнях зь беларускім актывам і 
наведаньні Белавескай пушчы. 

Быў паказаны відэафільм пра ўсё, 
аб чым расказвала Ала. Яна ды іншыя 
сябры ансамблю паясьнялі паказванае 
на фільме. Аб прыдбаньні апаратуры 
для паказу фільму паклапаціліся Вік- 
тар Тур і Нэнсы Захаркевіч. Галіна 
Бахар прывезла фатаграфіі з пада- 
рожжа, якімі былі абвешаныя сьцены 
залі. Прысутным прыемна было слу- 
хаць расказы аб «Васільку», аглядаць 
фатаздымкі й глядзець фільм, зробле- 
ны Паўлінай Сурвіла. Колькі-ж адда- 
насьці, ахвярнасьці й клопатаў трэба 
было «Васільку», каб пасьля паказаць 
свае выдатныя дасягненьні! 

Сустрэча скончылася прыемным па- 
частункам, які падрыхтавалі сп-тва К. 
1 М. Вераб'і й сп: А. Міцкевіч. 


З новых публікацыяў 


ВУЕСОВОЭ5ІАМ (Віе!агизіап) ВЕЎІЕЎ.. 
Оцапегіу Іпісгтаіоп ВиіІПІеііп. М. З (Осі. 
1989). РцЫізпед Бу Вуеісгиуз5іап-Атегісап 
А55осіаіоп, Іпс. (СаІігопіа). Р. О. Вох 10353, 
Тоггапсе, СА 90505. 54.00. Эубэсгірііоп: 
515.00 (рег уеа!). 

У нумары шмат увагі прысьвечана чар- 
нобыльскай трагедыі й нацыянальнаму 
адраджэньню Беларусі. 

ВУЕСРОВОЭ5ІАМ5 ІМ ТНЕ ОМІТЕЮ 
ЭТАТЕЭ бу УйаціКіре! іп: ЕТНМІС ЕВОВОМ, 
доута! сг ЕіПппіс Эіаіе5 апа Еіппіс ВібІіоага- 
рру. Ма!. 9, 1989, Моз. 1-2, рр. 75-90. 

Аўтар выясьняе тэрміналягічную праб- 
лему й разглядае прычыны выезду Бела- 
русаў у Амэрыку, характарызуе розныя 
хвалі эміграцыі ды апісвае іхнае арга- 
нізацыйнае жыцьцё ў ЗША. 

БЕЛАРУСКІ ГРАМАДЗКІ КАМІТЭТ 
«ГРАМАДА». Праект праграмы. Бела- 
сток, 1989. (7 бб.). 

Дэклярацыя новастворанага камітэту 
«Грамада» аб агульным крызісе ў цяпе- 
рашняй Польшчы ды галоўных кірунках 
эканамічнай, культурнай і асьветнай 
дзейнасьці, якія паставіў перад сабой 
Беларускі грамадзкі камітэт «Грамада». 


«БЯДА» ЦІ «БУМ» 


крыніцы -- гэта савецкая касманаў- 


тыка. У народзе справядліва кажуць: 


навошта ў паветра міліярды народных 
рублёў выкідаць?! Штагоду ў космас 
запускаецца да дваццацёх штучных спа- 
дарожнікаў. А паколькі яны ў асноў- 
ным для ваенных мэтаў выкарыстоўва- 
юцца, дык можа было-б даволі й пяцёх. 
А можа й менш? Якая карысьць з гэта- 
га жыхаром савецкай краіны, калі іх- 
ны жыцьцёвы стандарт на ўзроўні 
краёў трэйцяга сьвету? Савецкае кі- 
раўніцтва ня хоча ў гэтым космасе ад 
ЗША адстаць, але-ж у Амэрыканцаў з 
мылам ні бяды, ні «буму». 

Так што трэба сказаць: таварышы, 
скарачайце выдаткі на космас да ра- 
зумных межаў, тады знойдуцца грошы 
і на мыла, і на мыцельныя парашкі. 
Гэта значыць, калі гэтыя заашчаджа- 
ныя грошы трапяць у рукі не бюракра- 
таў, а запраўдных гаспадароў ад народу 
і для народу. 

Пятро Грыгальчык 


Ад Рэдакцыі: Барыс Ельцын, народ- 
ны дэпутат СССР і лідэр апазыцый- 
нае міжрэгіянальнае групы дэпутатаў 
(у якую ўваходзяць і дзевяць дэпутатаў 
ад БССР), сказаў у Нью-Ёрку ІІ ве- 
расьня сёлета, што ў Савецкім Саюзе 
47 міліёнаў людзей жывуць ніжэй 
ліній беднасьці (75 або менш рублёў 
на месяц). Палепшаньне справы за- 
бясьпечаньня савецкага жыхарства та- 
варамі штадзённае патрэбы, сказаў 
Ельцын, могло-6б адбыцца за кошт ска- 
рачэньня ваенных выдаткаў і касьміч- 
нае праграмы. 


ПРАФ. У. АНІЧЭНКА Ў СКАРЫНІНЦЫ 


М-га кастрычніка ў Лёндане ў залі 
Беларускай бібліятэкі імя Ф. Скары- 
НЫ выступаў З дакладам 
праф. Ул. Анічэнка, загадчык катэд- 
ры Гомельскага дзяржаўнага ўнівэр- 
сытэту імя Ф. Скарыны. 

Вітаючы гасьця, сп. Я. Міхалюк за- 
значыў, што ўжо шмат хто з Бацькаўш- 
чыны наведаў Скарынінку, а гэтым ра- 
зам прыемна вітаць прафэсара з Го- 
мелю. 

Праф. Анічэнка дзякаваў за нагоду 
выступіць перад паважнай колькасьцю 
прысутных і расказаў пра сябе: наро- 
джаны на Магілеўшчыне ў 1924 годзе, у 
сям'і было адзінаццаць дзяцей. Нале- 
жыць да партыі. Гаварыў дакладчык 
пра адміністрацыйны падзел рэспуб- 
лікі, пра Гомель, які цяпер налічвае 
мільён жыхароў, на другім месцы 
пасьля Менску. Паведаміў аб існавань- 
ні камісіі для аднаўленьня назваў га- 
радоў 1 сёлаў. Гаварыў пра заганную 
праграму асушваньня балотаў. што ад- 
моўна ўплыла на расьліны й жывёльны 
сьвет Палесься. Цяпер робяцца захады, 
каб захаваць мікраклімат. Расказаў 
пра мінэральныя багацьці рэспублікі, 


прамысловую разьвітасьць, сельскую 
гаспадарку. Зазначыў, што на Белару- 
сі цяпер людзі дамагаюцца, каб бела- 
рускай мове быў нададзены статус мо- 
вы дзяржаўнай. 

Далей гаварыў пра Чарнобыль і вы- 
нікі аварыі, нястачу мэдыцынскага 
пэрсаналу, некаторых радыяцыйна- 
вымяральных прыбораў і мэдыцын- 
скага дыягнастычнага абсталяваньня. 
Патрэбныя, казаў, дазімэтры. 

Праф. Анічэнка сказаў, што гомель- 
ская адміністрацыя Беларускага Фон-” 
ду Культуры патрабуе дапамогі 1 зачы- 
таў заклік да Беларусаў за мяжой стац- 
ца ўкладнікамі ў БФК. 

Пасьля дакладу было сабрана 
200 анг. фунтаў на фонд музэю імя 
Ф. Скарыны пры Гомельскім унівэр- 
сытэце імя Ф. Скарыны. 

Былі на паказе дзьве ўніжкі аб Ска- 
рыну ды іншыя кніжкі. напісаныя 
прафэсарам. 

20-га кастрычніка праф. Анічэнка 
выступаў з дакладам у Лёнданскім уні- 
вэрсытэце. У панядзелак 23-га ён адля- 
цеў у Маскву. 

А. З. 


СЬВ. ў ПАМ. 
АЛЕСЬ МАРОЗ 


Нарадзіўся 16 жнівеня 1918 г. ў В. 


Кацяўшчына на Валожыншчыне, па 


вайне жыў у Зах. Аўстраліі, дзе быў прадстаўніком газэты «Беларус»; адый- 


шоў на вечны супачын 8 лістапада 1989 г.. пахаваны на Пінару могілках П-га І 
лістапада. Акт пахаваньня выканаў сьвятар УАПЦ а. Анатоль Сітнік. Ня- 
божчыка праводзіла вялікая колькасьць сяброў і знаёмых. 


Вечная яму памяць. 





Народжаны 10 чэрвеня 1909 году ў 
Бабруйску, адыйшоў на вечны супакой 
13 кастрычніка 1999 году. У жалобе па- 
кінуў жонку, дзьве дачкі, восем уну- 
каў, дзьве праўнучкі. Паховіны былі 
зь беларускае каталіцкае царквы Хры- 
ста Збаўцы ў Чыкага. 

Сьпі, дарагі, -- хай пухам будзе Табе 
амэрыканская зямля. 

Прыяцелі й знаёмыя 


НА ВЫДАВЕЦКІ ФОНД «БЕЛАРУСА» 


Праз нашага прадстаўніка сп. Б. Даніло- 
віча: 


А. Палескі ам. дал. 90 
В. Кажан 60 
К. Шаршуновіч 30 
А. Сільвановіч 30 
Сэктар Рады БНР ў Н.-Дж. 25 
С. Грамыка 25 
Л. Кавалёў 20 
І. Шчорс 20 
Е. Лог 20 
В. Мельяновіч 20 
С. Наумчык 20 
Т. Шыбут 20 
М. Ігнатовіч 20 
У. Лукашэвіч 20 
Я. З. за І. Б. 20 
Л. Корчык 20 
А. Евец 20 
Б. Даніловіч 13 
В. Ярашэвіч Ю 
М. Каранеўскі Ю 
У. Сьліўка 19) 
А. Непейн Ю 
В. Стома Ю 
У. Т. Ю 

Усяго 535 


а 


(Рэшта справаздачы ў наступным ну- 
мары). 


АХВЯРЫ НА БЕЛАРУСКАЕ РАДЫЕ У ПЭРЦЕ 
(ЗАХ. АЎСТРАЛІЯ) 

В. і П. Дарэўскія 

С. Карніловіч 

А. Міцкевіч 

У. Раецкі 


дал. 100 
50 
30 
50 





СЬВ. 1 ПАМ. ЛЕАНІД СІСОЙ 


Суродзічы 














Рэклямнае агенцтва «Навіна», 
каапэратыў «Белагратэхніка» пра- 
пануюць беларускім таварыствам 
і згуртаваньням у ЗША, Канадзе, 
Аўстраліі ды іншых краінах Воль- 
нага Сьвету афармленьне інтэр'е- 
раў грамадзка-культурных цэнтраў, 


арганізацыю падарожжаў на Бела- 
русі, Віленшчыне і Украіне. 


Рэклямнае агенцтва «Навіна» 
Каапэратыў «Белагратэхніка»-. 
БССР, Менск, вул. К. Маркса, 5 
Тэл. 22-48-38 





ПАРА АДНАВІЦЬ ПАДПІСКУ 
Й ПРЫСЛАЦЬ АХВЯРУ 
НА ВЫДАВЕЦКІ ФОНД 
«БЕЛАРУСА» НА 1990 ГОД 

Каб газэта існавала, 

Дык дваццаткі тут замала. 

Тады. будзеш Ты дастойны, 

Калі вышлеш чэк падвойны. 


Каму-ж грош лячэй прыходзіць, 
То і болей не зашкодзіць. 


Адміністрацыя «Беларуса» 


